



# विकास भारती बिशुनपुर

विकास भारती  
बिशुनपुर

## Newsletter

Vol-02, No-02

February, 2023

### तेजस्विनी परियोजना, दुमका

तेजस्विनी परियोजना, दुमका जिला के सभी 10 प्रखण्डों के अंतर्गत सभी 209 पंचायत एवं शहरी इलाकों से युवतियाँ जिनकी आयु 14–24 वर्ष के बीच हैं का बाजार अनुरूप कौशल विकास करने का कार्य करती है। परियोजना अन्तर्गत मसलिया प्रखण्ड के हारो रायडीह क्लस्टर में प्रशिक्षक एवं क्लस्टर कर्मी द्वारा AGYWS को आर्थिक गतिविधि से सम्बंधित प्रशिक्षण दिया गया, जिसके अंतर्गत किशोरियों एवं युवतियां को अग्रबद्धी निर्माण का प्रशिक्षण के साथ-साथ सभी को शिक्षा सेवा के अध्यन केंद्र में आने के लिए भी प्रेरित किया गया।



### कृषि विज्ञान केंद्र, गुमला

विकास भारती बिशुनपुर द्वारा गुमला जिला अंतर्गत कृषि विज्ञान केन्द्र की स्थापना भारतीय कृषि अनुसंधान परिषद (ICAR) के सह-भागीदारी के साथ की गई तथा ग्रामीण समुदाय एवं किसानों को नई तकनीक के उपयोग से कृषि उत्पादकता को बढ़ाने एवं स्वावलम्बी बनाने का कार्य अथवा रूप से कर रही है।



केंद्र द्वारा बिरसा कृषि विश्वविद्यालय, राँची द्वारा आयोजित एग्रोटेक किसान मेला 2023 में भाग लिया गया जिसके अंतर्गत केन्द्र द्वारा उत्पादित विभिन्न उत्पादों का प्रचार-प्रसार स्टॉल के माध्यम से किया गया।



केंद्र द्वारा दिनांक 01/02/2023 को सिसई प्रखण्ड के ग्राम कट्टैदमार में सरसों दिवस मनाया गया जिसमें केंद्र के सभी वैज्ञानिक एवं कर्मचारियों ने भाग लिया।

## बाल आश्रय गृह

विकास भारती बिशुनपुर द्वारा बाल आश्रय गृह की शुरुआत वैसे बच्चे जो गुम हो गए हों या फिर तस्करी के शिकार हुए हों के पुनर्वास और उन्हें सुरक्षित वातावरण प्रदान करने, उनकी शिक्षा, स्वास्थ्य एवं उनका सामाजिक विकास करने के साथ-साथ पालन-पोषण करने के उद्देश्य से किया गया है।

इस माह बालगृह साहेबगंज में बाल कमिटी की बैठक हुई एवं इस अवसर पर बच्चों के संवर्द्धन विषय पर चर्चा हुई। साथ-ही इस अवसर पर बच्चों के बीच चित्रकारी प्रतियोगिता का आयोजन किया गया एवं विजयी प्रतिभागी को पुरस्कृत भी किया गया।



विकास भारती बिशुनपुर के 40 वर्ष पूर्ण होने के उपलक्ष्य में 40 दिन 40 कार्यक्रम के तहत बालगृह गुमला के तत्वावधान में बाल संरक्षण एवं महिला सशक्तिकरण विषय पर संवाद कार्यक्रम का आयोजन पंचायत सचिवालय, असनी प्रखण्ड गुमला में किया गया। उक्त अवसर पर बालगृह के कार्य प्रणाली एवं परियोजना अन्तर्गत चलाए जा रहे विभिन्न गतिविधियों एवं उनके उद्देश्यों संबंधित विस्तृत जानकारी दी गई। इस अवसर पर असनी प्रखण्ड के उप-मुखिया, वार्ड सदस्य, जल सहिया एवं अन्य कार्यकर्ता सहित 75 ग्रामीण उपस्थित हुए।

## नारी निकेतन, गुमला

नारी निकेतन गुमला जो कि महिला, बाल विकास एवं सामाजिक सुरक्षा विभाग, झारखण्ड सरकार द्वारा एक ऐसी योजना है जिसमें वैसी महिलाएं जो कि सामाजिक रूप से तिरस्कृत, असहाय एवं परित्यक्त हैं उनको अल्प आवास गृह की व्यवस्था कराना है। यह योजना गुमला जिला अंतर्गत जिला कल्याण विभाग, गुमला के सहयोग से विकास भारती द्वारा चलाया जा रहा है। यहाँ केन्द्र में महिलाओं हेतु आवश्यकतानुसार परामर्श की सुविधा, विभिन्न परिस्थितियों के अंतर्गत दैनिक, कानूनी एवं अन्य सुविधा प्रदान की जाती है। इनके आधिक स्वावलम्बन हेतु व्यावसायिक प्रशिक्षण, व्यक्तित्व विकास एवं जीवन संवर्धन हेतु कौशल विकास प्रशिक्षण का संचालन किया जाता है।



इस माह में नारी निकेतन, गुमला द्वारा विकास भारती बिशुनपुर के 40 वर्ष पूर्ण होने के उपलक्ष्य में 40 दिन 40 कार्यक्रम के अन्तर्गत बाल संरक्षण एवं महिला सशक्तिकरण विषय पर संवाद कार्यक्रम का आयोजन पंचायत सचिवालय, असनी प्रखण्ड गुमला में किया गया। उक्त अवसर पर बालगृह के कार्य प्रणाली एवं परियोजना अन्तर्गत चलाए जा रहे विभिन्न गतिविधियों एवं उनके उद्देश्यों संबंधित विस्तृत जानकारी दी गई। इस अवसर पर असनी प्रखण्ड के उप-मुखिया, वार्ड सदस्य, जल सहिया एवं अन्य कार्यकर्ता सहित 75 ग्रामीण उपस्थित हुए।

## जन शिक्षण संस्थान

संस्थान का मुख्य उद्देश्य ग्रामीण क्षेत्रों में गैर-साक्षर, नव-साक्षरों के साथ-साथ विद्यालय छोड़ने वाले विद्यार्थियों के कौशल की पहचान करके उन्हें व्यवसायिक प्रशिक्षण प्रदान करना है।

जन शिक्षण संस्थान के सभी केन्द्रों द्वारा फरवरी माह में अलग-अलग अवसर पर अलग-अलग कार्यक्रम का आयोजन किया गया।

जन शिक्षण संस्थान, खूँटी द्वारा 40 दिन 40 कार्यक्रम के अवसर पर तोरपा प्रखण्ड, खूँटी के सुंदारी ग्राम में कृषि जागरूकता कार्यक्रम का आयोजन किया गया। इस अवसर पर क्षेत्र में तरबूज की खेती और कृषि परिचर्चा के अलावा कार्यक्रम में विकास भारती के आदिवासियों के विकास हेतु मॉडल जिसमें कृषि, स्वास्थ्य, स्वच्छता, शिक्षा इत्यादि के काम एवं किए जा रहे प्रयासों की भी जानकारी दी गई। उक्त अवसर पर गांव के मुखिया श्री शिव कुमार लिंडा, उपमुखिया श्रीमती चंद्रमा प्रधान, जेएसएलपीएस के बीपीएम श्री खगेश्वर सिंह के साथ-साथ अन्य प्रमुख किसान भाईयों की भी उपस्थिति रही।



जन शिक्षण संस्थान, दुमका द्वारा इस माह में अलग-अलग ट्रेड के 72 बैच में से 54 बैच का असेसमेंट सफलतापूर्वक सम्पन्न किया गया एवं 18 बैच का व्यवसायिक प्रशिक्षण अभी बाकी है। संस्था



द्वारा इस माह में 5 स्वयं सहायता समूह की बैठक, 26 सफलता की कहानी, 13 असेसमेंट, 14 बैठक तथा दुमका नियोजनालय एवं विभिन्न प्रखण्डों में रोजगार कैम्प में जन शिक्षण संस्थान, दुमका के 31 प्रशिक्षणार्थियों का निबंधन कराया गया। विकास



भारती के 40 दिन 40 कार्यक्रम के अन्तर्गत किशोरी एवं महिला स्वास्थ्य जागरूकता कार्यक्रम का आयोजन मुरायाम, शिकारीपाड़ा में किया गया जिसमें 250 से ज्यादा स्थानीय लोगों ने भाग लिया तथा लघु वनोपज परिचर्चा कार्यक्रम का आयोजन प्रोजेक्ट गर्ल्स हाई स्कूल रामगढ़, दुमका में किया गया जिसके अन्तर्गत लगभग 200 स्थानीय लोगों ने भाग लिया।

## क्लस्टर फेसिलिटेशन प्रोजेक्ट (सीएफपी)

इस परियोजना अन्तर्गत ओरमांझी प्रखण्ड के गगारी टुंगरी टोला में मुखिया श्री धनराज बेदिया की अध्यक्षता में सीएफपी अन्तर्गत मनरेगा के कार्य संबंधित बैठक सम्पन्न की गई। झारखण्ड प्रांत में गगारी पंचायत को एक मॉडल पंचायत के रूप में विकसित करने की पहल की गई। इस निमित्त सर्वे का कार्य किया गया जिसमें जिला कार्यालय से श्री

आदित्य प्रभाकर, प्रखण्ड कार्यालय से प्रतिभा सिंह, अनन्या सिंह, निहाल गौरव, सांसद प्रतिनिधि राजेश गुप्ता आदि की उपस्थिति रही।

## चाइल्ड लाइन, गुमला

चाइल्ड लाइन खुला मंच कार्यक्रम के अंतर्गत संस्था द्वारा क्षेत्र के किसी भी विद्यालय में जाना तथा वहां के बच्चों के साथ घुल मिलकर उन्हें डायल 1098 की जानकारी देना के साथ-साथ चाइल्ड लाइन की भी जानकारी देना है एवं साथ ही बच्चों की समस्याओं को जानने की कोशिश करना है। जो समस्याएं आती हैं उनका उचित समाधान निकालना है। इसी निमित्त इस माह चाइल्ड लाइन द्वारा विकास भारती बिशुनपुर के 40वीं वर्षगांठ के अवसर पर प्रखण्ड परिसर घाघरा में 18 वर्ष से कम उम्र के बच्चों के लिए निःशुल्क स्वास्थ्य जांच शिविर का आयोजन किया गया। इस शिविर में डॉ. एम.आर. आचार्य द्वारा



227 बच्चों का स्वास्थ्य जांच किया गया एवं निर्देशानुसार औषधि वितरण भी किया गया। इस कार्यक्रम में मुख्य अतिथि के रूप में प्रखण्ड विकास पदाधिकारी श्री विष्णुदेव कश्यप, विकास भारती के संयुक्त सचिव श्री महेंद्र भगत, प्रखण्ड चिकित्सा पदाधिकारी घाघरा, टाना भगत महा विद्यालय के पूर्व प्राचार्य श्री बिपिन सिंह, चाईल्ड लाईन के जिला समन्वयक श्री उपेन्द्र कुमार बिन्द आदि उपस्थित हुए।

## झारखण्ड हाई इम्पैक्ट मेगा वाटरशेड परियोजना (जीवी दा: हासा)

परियोजना अन्तर्गत लंगरातांड, सेरका, हेसराग, जहुप कोकोटेली, बलातु, लोंगा, रांगे, चिंगरी एवं मोरवाई नामक विभिन्न ग्रामों में स्वयं सहायता समूह के साथ मनरेगा एवं जल संरक्षण पर जागरूकता सह क्षमतावर्द्धन संबंधित विषय पर ग्रामीणों के साथ बैठक का आयोजन किया गया।



**Head Office :**

**Vikas Bharti Bishunpur**

Block : Bishunpur, Dist.- Gumla - 835331

**Administrative Office :**

**Vikas Bharti Bishunpur**

19 Gramayatan, Arogya Bhawan-1, Bariatu Road, Ranchi-834009